



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, MAY 6, 2021 / VAISAKHA 16, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:-

(૧) ગૃહ વિભાગ, ગુજરાત સરકારના હુકમ ક્રમાંક: વિ-૧/કઅવ/૧૦૨૦૨૦/૪૮૨ તા. ૦૬/૦૪/૨૦૨૧.

જાહેરનામું

ફોજદારી કાર્યરીતી અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ ધ ગુજરાત એપેડેમિક રેગ્યુલેશન, ૨૦૨૦ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ અન્વયે.

નં. એમએજ/COVID-19/જાહેરનામું/વશી/૧૯૬૮ થી ૨૦૦૧/૨૦૨૧.—નોવેલ કોરોના વાયરસ COVID-19ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સુચનાઓ તેમજ માર્ગદર્શિકાઓ બહાર પાડવામાં આવેલ છે.

રાજ્યમાં COVID-19 ની અસર કેટલાક શહેરોમાં વધારે વર્તાઈ રહી છે. આ બાબતની ગંભીરતા ધ્યાને લેતાં નામદાર ગુજરાત હાઈકોર્ટ દ્વારા તા.૬/૪/૨૦૨૧ના રોજ ખાસ સુનાવણી હાથ ધરવામાં આવી હતી. જેમાં કોરોના સંક્રમણને ધ્યાને લેતાં રાજ્ય સરકાર દ્વારા અસરકારક પગલાં લેવા નામદાર ગુજરાત હાઈકોર્ટ દ્વારા સુચન કરવામાં આવેલ છે.

જેના અનુસંધાને કોરોના સંક્રમણની હાલની પરિસ્થિતિને ધ્યાને લઈ ગૃહ વિભાગ, ગુજરાત સરકાર દ્વારા વંચાણના હુકમથી સુચનાઓ/પ્રતિબંધો અમલમાં મુકેલ છે. જે સુચનાઓનું નર્મદા જિલ્લામાં પાલન કરવું આવશ્યક જણાય છે.

વાસ્તે, હું ડી. એ. શાહ (આઈ. એ. એસ.) જિલ્લા મેજિસ્ટ્રેટ, નર્મદા-રાજપીપલા, ફોજદારી કાર્યરીતી અધિનિયમ-૧૯૭૩ની (૧૯૭૪ નો બીજો અધિનિયમ) ની કલમ-૧૪૪, ધ ગુજરાત એપેડેમિક રેગ્યુલેશન, ૨૦૨૦ તથા ધ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ અધિકારની રૂએ ફરમાવું છું કે,

- (૧) સમગ્ર જિલ્લામાં તા.૧૦/૪/૨૦૨૧ થી લગ્ન/સત્કાર સમારંભમાં બંધ કે ખુલ્લી જગ્યામાં ૧૦૦ થી વધુ વ્યક્તિઓ એકઠા કરી શકશે નહીં. સમારંભ દરમિયાન કોવિડ સંબંધિત અન્ય માર્ગદર્શક સુચનાઓ યથાવત રહેશે.
- (૨) સમગ્ર જિલ્લામાં તા.૭/૪/૨૦૨૧ થી તા.૩૦/૪/૨૦૨૧ સુધી રાજકીય/સામાજિક અને અન્ય મેળાવા પર સંપૂર્ણ પ્રતિબંધ રહેશે.

- (૩) કોઈપણ Gatheringમાં ૫૦ થી વધુ વ્યક્તિઓ એકત્ર થઈ શકશે નહીં. Gathering દરમિયાન કોવિડ સંબંધિત અન્ય માર્ગદર્શક સુચનાઓ યથાવત રહેશે.
- (૪) જિલ્લામાં ખેત ઉત્પાદન બજાર સમિતિ (એ.પી.એમ.સી)એ પણ કોવિડ-૧૯ અંગેની માર્ગદર્શક સુચનાઓનું ચુસ્તપણે પાલન કરવાનાનું રહેશે.
- (૫) તા.૩૦/૦૪/૨૦૨૧ સુધી જિલ્લાની તમામ સરકારી કચેરીઓ શનિ-રવિમાં બંધ રહેશે.
- (૬) સરકારી કચેરીઓમાં ખુબ જ અગત્યની કામગીરી હોય તો જ મુલાકાતીઓને પ્રવેશ આપવાનો રહેશે.

વિસ્તાર

આ જાહેરનામું નર્મદા જિલ્લાના સમગ્ર હદ વિસ્તારમાં લાગુ પડશે.

અમલવારીનો સમય

આ જાહેરનામાની અમલવારી તા. ૭મી એપ્રિલ, ૨૦૨૧ ના ૦૦.૦૦ કલાકથી તા. ૩૦મી એપ્રિલ, ૨૦૨૧ના ક. ૨૪.૦૦ સુધી કરવાની રહેશે.

શિક્ષા

જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઈન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૭મી એપ્રિલ, ૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

ડી. એ. શાહ,
જિલ્લા મેજિસ્ટ્રેટ,
નર્મદા-રાજપીપલા.
